



Minuti tat-tliet mitt laqgħa u wahda tal-Kunsill Lokali tax-Xaghra li saret nhar it-Tnejn 16 ta' Ġunju 2014 fil-5.30pm fl-uffiċċju amministrattiv tal-Kunsill. Din hija wkoll id-disgħa u għoxrin laqgħa tas-sitt legislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar
Maria Grima

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 300 li saret nhar it-Tnejn 19 ta' Mejju 2014 wara li saru l-korrezzjonijiet meħtiegħa.

Punti mqajma mill-minuti

Il-Kunsillier Dr. Joseph Attard staqsa dwar jekk kienx hemm xi żviluppi rigward il-monument tal-Assedju l-Kbir f'Misraħ il-Vitorja. Is-Sindku Joe Cordina wiegħeb li għadna qed nistennew risposta min-naħa tal-Fondazzjoni Valletta 2018 dwar it-talba li għamilna fi Frar li għadda biex dan il-monument ikun parzjalment iffinanzjat minn din il-Fondazzjoni.

Il-Kunsillier Dr. Joseph Attard staqsa dwar it-*traffic management plan* ta' Pjazza Sant'Anton. Is-Sindku Joe Cordina wiegħeb li minn informazzjoni li għandu, din ser tinżebagħ mill-haddiema tad-Dipartiment tat-Toroq sal-aħħar ta' Ġunju.

Approvazzjoni tal-*Quarterly Financial Report* għall-perijodu bejn Jannar u Marzu 2014

Is-Segretarju Eżekuttiv Ivan Attard ippreżenta lill-Kunsill il-*quarterly financial report* għall-ewwel tliet xhur tas-sena 2014. Bejn Jannar u Marzu 2014, il-Kunsill Lokali tax-Xagħra kellu dhul finanzjarju ta' € 147,445.28c u hrug finanzjarju ta' € 153,254.20c. B'hekk, fil-31 ta' Marzu 2014, il-Kunsill kellu żbilanċ finanzjarju ta' € 5,808.92c. Dan l-iżbilanċ minimu fil-fondi tal-Kunsill huwa dovut għall-fatt li matul ix-xahar ta' Jannar, il-Kunsill hallas l-ispejjeż tal-madum *porfido* li qed jintuża fil-proġett 'Network of Leisure Parks in Xagħra' iffinanzjat minn Miżura 313 tal-Programm *Leader*, liema spiża kienet tammonta għal € 45,961.00. Dan l-ammont diġa' gie *claimed* mal-*Paying Agency* tal-Ministeru għall-Iżvilupp Sostenibbli, Ambjent u Tibdil fil-Klima iżda sal-lum għadna ma rċivejna l-ebda pagament.

Il-Kunsilliera eletti f'isem il-Partit Nazzjonalista qalu li huma kienu ser japprovaw dan ir-rapport finanzjarju fuq il-premessa li dan qed jagħti stampa vera u reali tal-qagħda finanzjarja tal-Kunsill u wara li s-Sindku ta spjegazzjoni dwar x'ikkawża dan l-iżbilanċ minimu fil-fondi tal-Kunsill. Is-Sindku qal li aktar tard matul din is-sena, dan l-iżbilanċ ser jiġi senat permezz tal-fondi li għandna nircievu mill-Programm *Leader* tal-Unjoni Ewropea wara li jiġu *settled* il-claims li qed nagħmlu għall-flus dovuti lilna minn dan il-Programm.

Ir-rapport gie approvat unanimament mill-Kunsill.

Il-laqgħa tal-Kunsill giet sospiża fis-6.10pm biex il-Kunsill seta' jitkellem ma' rappreżentanti tax-Xagħra Historical Re-enactment Group, Dr. Aaron Attard Hili u l-W.R. Dun Ġużepp Cini li ġew jiddiskutu xi punti mal-Kunsill. Il-laqgħa tkomplet fis-6.25pm.

Komunikazzjonijiet tas-Sindku fosthom il-proġett *Network of Leisure Parks in Xagħra*, l-organizzazzjoni tal-festival ta' ikel tradizzjonali Ghawdxi, hatra ta' ambaxxatriċi lokali taż-żgħażaġh, xogħol ta' asfaltar fi Triq Marsalforn, aġġudikazzjoni tat-tenders relatati mal-proġett ta' bankini ġodda għal Pjazza l-Vitorja u kostruzzjoni ta' kanal għall-ilma tax-xita iffinanzjat minn Miżura 313 tal-Programm *Leader*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, ingaġġ ta' skrivan (skala 15) mal-Kunsill, l-organizzazzjoni

ta' attivitajiet kulturali matul ix-xhur tas-sajf, organizzazzjoni ta' korsijiet edukattivi matul ix-xhur tas-sajf u materji oħra

1. Is-Sindku Joe Cordina ta rendikont lill-Kunsill dwar l-andament tax-xogħol fuq il-proġett 'Network of Leisure Parks in Xagħra' iffinanzjat minn Miżura 313 tal-Programm Leader tal-Unjoni Ewropea. Is-Sindku qal li x-xogħol fuq il-ġnien pubbliku fi Triq il-Mithna u fl-ghalqa ta' maġenb il-*playing field* fi Vjal it-Tmienja ta' Settembru jinsab fl-aħħar fażi tiegħu. Is-Sindku propona u l-Kunsill qabel li għandna nohorġu sejha għall-kwotazzjonijiet għall-provvista, trasport u twittija ta' hamrija tajba għall-estensjoni tal-*playing field*. Ser nagħmlu kundizzjoni li l-hamrija ma tridx tkun tikkonsisti minn materjal riċiklat jew tkun taflija u li trid tkun approvata mill-Kunsill qabel tingieb fuq il-post. Is-Sindku qal li x-xogħol fuq il-belvedere ż-żgħir ta' Triq Gajdor u jinsab lest u għadu kif beda x-xogħol fuq il-belvedere l-kbir fl-istess triq, liema xogħol qed isir mill-kuntrattur Joseph Mercieca. Il-Kunsill qabel li għandna nkomplu nagħmlu iżjed pressjoni mal-partijiet kollha involuti f'dan il-proġett biex ix-xogħol jiġi konkluż fl-iqsar żmien possibbli.

Il-laqgħa għet sospiza fis-6.40pm biex il-Kunsill seta' jitkellem ma' rappreżentanti tas-Socjeta' Filarmonika *Victory* u tal-Azzjoni Kattolika li ġew jiddiskutu xi punti mal-Kunsill.

Il-laqgħa tkompletat fis-6.55pm. Wara li tkompletat il-laqgħa, is-Sindku propona u l-Kunsill qabel li għandna nitolbu lis-Sinjura Josephine Azzopardi f'isem l-Azzjoni Kattolika Xagħra sabiex tippreżenta t-talba li għamlet permezz ta' ittra uffiċjali biex tittiehed deċiżjoni fil-laqgħa li jmiss.

2. Is-Sindku Joe Cordina qal li l-Kunsill jinsab għaddej bil-preparamenti tiegħu għall-organizzazzjoni tal-festival ta' ikel tradizzjonali Ghawdxi f'Misrah il-Vitorja nhar is-Sibt 28 u l-Hadd 29 ta' Settembru 2014. Sal-lum, għadna ma rċivejna l-ebda risposta min-naħa tal-*Gozo Action Group* dwar jekk it-talba li għamilna għall-finanzjament ta' din l-attivita' taht Miżura 413 tal-Programm *Leader* għetx aċċettata jew le. Is-Sindku propona u l-Kunsill qabel li għandna nergħu nistiednu lis-Sur Vincenzo De Leonardis sabiex jiġi għal żjara qasira fix-Xagħra halli niddiskutu flimkien miegħu l-organizzazzjoni ta' din l-attivita'. Il-Kunsill qabel ukoll li għandna niddiskutu mas-Sur De Leonardis il-proposta li jingabu sigar tat-tin mill-Italja għal dawk l-individwi Xagħrin li diġa' urew l-interess tagħhom li jikkultivaw dawn is-sigar.
3. Is-Sindku Joe Cordina informa lill-Kunsill li l-Kumitat Vot 16 fi hdan id-Dipartiment tal-Gvern Lokali qed jeżiġi li naħtru ambaxxatur / ambaxxatriċi lokali taż-żgħażaġh.

Is-Sindku qal li din il-materja diġa' giet diskussa f'laqgħat precedenti tal-Kunsill u kien hemm qbil li ssir *rotation* tat-tliet studenti femminili li wrew l-interess tagħhom li jokkupaw din il-kariga. Għaldaqstant, is-Sindku propona u l-Kunsill qabel li għandna nahtru lis-Sinjorina Miriam Xerri sabiex isservi f'din il-kariga għas-sitt xhur li ġejjin, jiġifieri mill-1 ta' Lulju sal-31 ta' Diċembru 2014. Ser ninfurmaw lid-Dipartiment b'din il-ħatra.

4. Is-Sindku Joe Cordina informa lill-Kunsill bl-andament tax-xogħol ta' asfaltar fl-ewwel parti ta' Triq Marsalforn, liema xogħol qed ikun parzjalment iffinanzjat mill-Iskema tal-*Public Private Partnership*. Is-Sindku qal li nhar l-Erbgħa 11 ta' Ġunju 2014, ingħatat l-ewwel kisja ta' asfaltar biex issa x-xogħol jinsab fl-aħħar fazi tiegħu. Kien hemm xi problemi mal-kumpanija Karkanja Limited minħabba xi xogħol ta' kostruzzjoni li qed tagħmel fil-bidu tat-triq u qed nittamaw li dawn jiġu solvuti. Is-Sindku Joe Cordina propona u l-Kunsill qabel li għandna noħorgu sejha pubblika għall-kwotazzjonijiet jew offerta pubblika għal xogħol ta' tindif tax-xelter fi Triq Marsalforn.
5. Is-Sindku Joe Cordina informa lill-Kunsill li s-sejha għall-offerta pubblika dwar ix-xogħol ta' bankini ġodda fi Pjazza l-Vitorja u l-kostruzzjoni ta' kanal għall-ilma tax-xita, liema xogħol ser jiġi iffinanzjat minn Mizura 313 tal-Programm *Leader*, għalqet illum it-Tnejn 16 ta' Ġunju 2014 fil-11am. Sa dak il-ħin, intefgħu erba' offerti li kienu kif ġej:

Kuntrattur	XOGĦOL TA' BANKINI ĠODDA FI PJAZZA L-VITORJA U KOSTRUZZJONI TA' KANAL GĦALL-ILMA TAX-XITA
Pinu Attard	€ 180,318.58c
Gatt Tarmac Limited	€ 221,313.14c
Joe Grima	€ 215,319.86c
Road Construction Company Limited	€ 176,576.70c

Is-Sindku propona u l-Kunsill qabel li għandna ninkarigaw lill-Perit Edward Scerri sabiex jagħmel aġġudikazzjoni ta' dawn l-offerti qabel ma tittiehed deċiżjoni finali.

Fuq proposta tal-Viċi Sindku Aaron Agius, il-Kunsill qabel li għandna nitolbu laqgħa urgenti mal-Inġiniera Josephine Vella min-naħa tal-Korporazzjoni Enemalta li fiha niddiskutu ix-xogħol li hemm involut biex il-wires tal-elettriku li hemm mal-ħitan ta' Pjazza l-Vitorja jinqalghu u jitgħaddew minn *culvert* taht l-art.

6. Is-Sindku Joe Cordina informa lill-Kunsill li minn informazzjoni li għandu, it-tenders għax-xogħol ta' asfaltar ta' Vjal it-Tmienja ta' Settembru u Pjazza l-Vitorja, liema xogħol ser isir min-naħa tal-Ministeru għal Għawdex, ser jiġu ippubblikati matul il-gimgha li ġejja. Ser inkomplu ninsistu mal-Ministeru għal Għawdex dwar il-ħtieġa li jsiru dawn ix-xogħlijiet tant neċessarji fil-lokalita' tagħna kemm jista' jkun malajr.
7. Is-Sindku Joe Cordina qal li nhar is-Sibt 31 ta' Mejju 2014 saru l-intervisti lil dawk il-kandidati li applikaw biex jokkupaw il-kariga ta' skrivan *full time* fuq bażi *back-to-back* mal-Kunsill Lokali tagħna. Is-Sindku Joe Cordina irrakkomanda lill-Kunsill li fid-dawl tar-riżultat ta' din l-intervista fejn kandidata waħda biss gābet aktar mill-*pass mark*, għandna nahtru lis-Sinjorina Manolita Farrugia f'din il-kariga. Il-Kunsill approva b'mod unanimu r-rakkomandazzjoni tas-Sindku u s-Sinjorina Manolita Farrugia ser tibda l-impjieg tagħha mal-Kunsill b'effett minn nhar it-Tlieta 1 ta' Lulju 2014.
8. Il-Kunsill Lokali tax-Xagħra iddiskuta l-organizzazzjoni ta' attivitajiet kulturali matul ix-xhur tas-sajf. Is-Sindku qal li minhabba l-*budget* limitat li għandna għad-dispożizzjoni tagħna, għandna nkunu kawti ħafna fl-organizzazzjoni ta' dawn l-attivitajiet. F'dan il-mument, is-Segretarju Eżekuttiv Ivan Attard qara korrispendenza li rċevjona mingħand ix-Xagħra *Historical Re-enactment Group*. Dan il-grupp jixtieq li jtella' proġett bil-kollaborazzjoni tal-Kunsill. Dan il-proġett jikkonsisti fi spettaklu ta' drama u żfin ta' madwar tletin minuta li matulhom jiġu irrapreżentati l-era tal-Ġgantija, l-Assedju l-Kbir, il-Pesta, it-Tieni Gwerra Dinjija u x-Xagħra llum. Dan l-ispettaklu, bis-sehem ta' madwar għoxrin zeffiċena u atturi volontarji mil-lokalita' tagħna, huwa maħsub li jsir matul ix-xhur ta' Lulju u Awwissu 2014 fi Pjazza l-Vitorja fil-jiem li l-aktar ikun hawn preżenza qawwija ta' turisti. Is-Sindku Joe Cordina propona u l-Kunsill qabel li għandna nivvutaw is-somma ta' € 1500 għal din l-attivitajiet kulturali. Barra minn hekk, il-Kunsill iddeċieda li ssir attivitajiet nhar is-Sibt 26 ta' Lulju 2014 fuq il-belvedere fi Triq il-Knisja. Din l-attivitajiet ser issir biex jitfakkar il-mitejn anniversarju mill-epidemija tal-pesta bubonika fix-Xagħra (1814 – 2014).
9. Is-Sindku Joe Cordina propona u l-Kunsill qabel li bħalma għamilna matul is-Sajf li għadda, nergħu norganizzaw il-korsijiet tat-Taljan, Franciż, Ġermaniż u Spanjol

ghall-*beginners* u għal dawk li jixtiequ jakkwistaw aktar għarfien f'dawn l-erba' lingwi. F'dan il-mument, is-Segretarju Eżekuttiv Ivan Attard qara korrisondenza li rċievejna mingħand is-Sur John Barnes dwar l-organizzazzjoni ta' *story telling sessions* għat-tfal li qegħdin fil-klassijiet tal-Year 4, Year 5 u Year 6. Il-Kunsill qabel li bħalma għamilna fis-snin preċedenti, għandna ninkarigaw lis-Sur Barnes biex jerga' jorganizza dawn is-sessjonijiet ta' qari għat-tfal fil-librerija pubblika kull nhar ta' Erbgħa filgħodu matul ix-xhur ta' Lulju u Awwissu.

10. Is-Sindku Joe Cordina informa lill-Kunsill li bħala parti mill-programm ta' attivitajiet soċjo-kulturali organizzati mill-Kunsill għall-anzjani Xagħrin li jattendu b'mod regolari fiċ-Ċentru ta' Matul il-Jum, hemm il-ħsieb li ssir harġa Malta għat-*trade fair* nhar it-Tlieta 1 ta' Lulju 2014. Il-Kunsill qabel li għandha ssir din l-attività soċjali li għaliha qed ikunu mistiedna jattendu l-Kunsillieri kollha.

11. Is-Sindku Joe Cordina għamel riferenza għall-permessi tal-gabbani u *kiosks* li jintramaw fi Vjal it-Tmienja ta' Settembru fil-jiem tal-festa titulari ta' Marija Bambina. Is-Sindku propona u l-Kunsill qabel li għal din is-sena, għandna nimxu fuq l-istess linji tas-snin preċedenti, jiġifieri li jinżammu l-postijiet li kienu ttelegħu bix-xorti fir-raba' leġislatura ta' dan il-Kunsill. Il-Viċi Sindku Aaron Agius esprima r-riservi tiegħu dwar din il-materja u qal li l-Kunsill għandu jaħseb f'alternattivi oħra biex il-problema tal-allokazzjoni tal-postijiet lill-bejjiegha ta' dawn il-gabbani/*kiosks* tiġi minimizzata.

Qari tal-Korrispondenza:

1. E-mail mingħand Sabrina Portelli, System Support Executive tal-kumpanija DataByte Limited, dwar is-sistema WASP – Wages & Salaries Professional li hija software li jaħdem b'mod awtomatiku s-salarji tal-impjegati tal-Kunsill. Il-Kunsill innota l-kontenut.
2. E-mail mingħand Lorna Vella mill-MEPA li fiha qed tinforma lill-Kunsill li l-bilanċ ta' flus li fadal taht l-Urban Improvement Fund u li minnhom jista' jibbenefika l-Kunsill huwa ta' € 113,958.21c. Il-Kunsill innota l-kontenut.
3. E-mail mingħand Oliver Scicluna, Chairman tal-Kummissjoni Nazzjonali Persuni b'Diżabilita', li fiha qed jappella lill-Kunsilli Lokali sabiex jiżguraw li l-mod kif isir it-tiżjin tal-armar fil-festi ma johloqx ostaklu jew inkonvenjent għall-persuni b'diżabilita'. Il-Kunsill innota l-kontenut.

4. E-mail mid-Dipartiment tal-Gvern Lokali b'informazzjoni dwar it-tnedija tal-programm Life+ ifffinanzjat minn fondi tal-Unjoni Ewropea. Din is-sejha tnediet nhar it-Tnejn 16 ta' Ġunju. Il-Ministeru għall-Iżvilupp Sostenibbli, l-Ambjent u t-Tibdil fil-Klima ser jorganizza sessjoni ta' informazzjoni dwar din is-sejha matul ix-xahar ta' Lulju. Il-Kunsill innota l-kontenut.
5. E-mail mill-MEUSAC dwar sessjoni ta' informazzjoni bit-tema 'eskills for jobs 2014' li saret nhar l-Erbgħa 11 ta' Ġunju f'Dar l-Ewropa, il-Belt Valletta. Il-Kunsill innota l-kontenut.
6. E-mail mid-Dipartiment tal-Gvern Lokali dwar il-varar tal-Iskema ta' Finanzjament tal-Libreriji li sar waqt ċerimonja fil-Birgu nhar il-Hamis 29 ta' Mejju. Għal din iċ-ċerimonja attenda s-Segretarju Eżekuttiv Ivan Attard u l-Kunsill Lokali rċieva s-somma ta' € 600 biex jintefqu f'xiri ta' kotba għal-librerija lokali.
7. E-mail mingħand Jesmond Micallef, Client Relationship Manager fi hdan il-MITA, b'informazzjoni dwar l-ICT Student Placement Programme 2014. Il-MITA qed tteġġeg lill-Kunsilli Lokali u entitajiet governattivi oħra sabiex jingāggaw studenti magħhom taħt dan il-placement programme. Il-Kunsill innota l-kontenut.
8. E-mail mingħand Claude Grech mill-Korporazzjoni għax-Xogħol u t-Taħriġ (ETC) b'informazzjoni dwar il-'free outreach training provision courses' organizzati mill-istess Korporazzjoni. Il-Korporazzjoni qed titlob il-kollaborazzjoni tal-Kunsilli Lokali billi dawn joffru l-post fejn jistgħu jsiru dawn il-korsijiet biex hekk it-taħriġ li jingħata jkun eqreb lejn iċ-ċittadini fil-lokalitajiet rispettivi tagħhom. Il-Kunsill innota l-kontenut.
9. E-mail mingħand Paul Gatt, President tal-Assoċjazzjoni Nazzjonali tas-Segretarji Eżekuttivi, dwar kors professjonali li jittratta l-aspetti prattiċi tal-offerti pubbliċi li qed isir kull nhar ta' Erbgħa matul ix-xahar ta' Ġunju fil-Kunsill Lokali tal-Mosta. Għal dan il-kors, qed jattendi s-Segretarju Eżekuttiv Ivan Attard.
10. E-mail mingħand Adrian Mifsud mid-Dipartiment tal-Gvern Lokali b'informazzjoni dwar kors intensiv ta' taħriġ li ser jingħata lis-Segretarji Eżekuttivi kollha ta' Malta u Għawdex fix-xhur li ġejjin. Dan it-taħriġ ser isir minn fondi tal-programm 'European Social Fund' ifffinanzjat minn fondi tal-Unjoni Ewropea u ser iwassal biex is-Segretarji jingħataw diploma li tkun akkreditata b'mod internazzjonali. Għal dan it-

tahriġ li mistenni jibda matul ix-xahar ta' Ottubru 2014 ser jattendi s-Segretarju Eżekuttiv Ivan Attard.

11. E-mail mingħand il-kumpanija Citadel Insurance plc li fiha qed jinfurmaw lill-Kunsill li qegħdin jispezzjonaw ic-CCTV cameras tal-playing field biex ikunu jistgħu jieħdu deċiżjoni dwar il-claim pendenti tagħna. Il-Kunsill innota l-kontenut.
12. E-mail mid-Dipartiment tal-Gvern Lokali li fiha rappreżentanti mill-Kunsilli Lokali qed ikunu mistiedna jattendu għal djalogu pubbliku bit-tema 'Għawdex fl-Unjoni Ewropea' li sar nhar il-Ħamis 12 ta' Ġunju fil-Lukanda Ta' Ċenċ f'Ta' Sannat. Għal dan id-djalogu pubbliku attendew il-Kunsilliera Dr. Christian Zammit u Victor Zammit għan-nom tal-Kunsill Lokali tagħna.
13. E-mail mingħand Stephanie Attard mill-MITA li fiha qed tinforma lill-Kunsill li bis-saħħa tal-Avviż Legali 295/2007, bejn il-15 ta' Ġunju u t-30 ta' Settembru, ma jistax isir xogħol fit-toroq Ġebbla Ta' Sansuna, Ġnien Imrik, Ġużeppi Bajada u fl-area kollha tar-Ramla l-Ħamra minħabba li dawn it-toroq jaqgħu f'żona turistika. Il-Kunsill innota l-kontenut.
14. E-mail mis-Segretarjat Parlamentari għall-Kunsilli Lokali li fiha l-Kunsill ġie mgħarraf li l-Onorevoli Dr. Stefan Buontempo ser jagħmel żjara ta' kortesija fl-uffiċċju amministrattiv tal-Kunsill nhar il-Ġimgħa 6 ta' Ġunju 2014. Għal din il-laqgħa ta' kortesija kien hemm prezenti s-Sindku Joe Cordina, il-Viċi Sindku Aaron Agius u l-Kunsilliera Dr. Christian Zammit u Victor Zammit.
15. E-mail mingħand John Barnes li fiha qed jistaqsi lill-Kunsill dwar jekk jixtieqx li jerga' jorganizza numru ta' story telling sessions fil-librerija pubblika matul ix-xhur tas-Sajf għat-tfal li qegħdin bejn Year 4 u Year 6. Din il-materja diġa' ġiet diskussa aktar kmieni matul din il-laqgħa.
16. E-mail mingħand l-Avukat Dr. Joe Mifsud li fiha qed jinforma lill-Kunsill li l-Ministru għal Għawdex hatar kumitat biex jikkoordina l-attivitajiet tal-Milied f'Għawdex. L-iskop tal-kumitat hu li jiġbor l-attivitajiet kollha li jsiru f'Għawdex fi żmien il-Milied u anke jidentifika proġetti godda relatati ma' dan iż-żmien tas-sena. Il-Kumitat qed jistieden lill-Kunsilli Lokali, Parroċċi u NGOs biex jibagħtu informazzjoni dwar l-attivitajiet tagħhom għal dan iż-żmien tas-sena. Is-Segretarju Eżekuttiv ser jibgħat l-informazzjoni mitluba lil dan il-Kumitat.

17. Ċirkulari mill-Assoċjazzjoni tal-Kunsilli Lokali dwar attivita' li ser issir fl-okkażjoni tal-jum li fih jitfakkar l-abbuż fuq l-anzjani. Din l-attivita' saret nhar is-Sibt 14 ta' Ġunju 2014 fil-Ministeru għall-Familja u Solidarjeta' Soċjali fil-Belt Valletta. Il-Kunsill innota l-kontenut.
18. E-mail mingħand Letizia Buttigieg mill-Fondazzjoni għal Servizzi ta' Harsien Soċjali b'informazzjoni dwar ir-raba' edizzjoni tal-Kampanja Favur Trobbija Pożittiva organizzata mill-istess fondazzjoni b'enfasi fuq il-fatt li t-tfal għandu jingħatalhom rispett fuq l-istess livell tal-membri kollha tal-familja. Il-Kunsill innota l-kontenut.
19. E-mail mingħand Louis Debattista b'informazzjoni dwar attivita' 'Clean Up Gozo' li qed issir minn grupp ta' voluntiera kull nhar ta' Hadd. L-attivita' tikkonsisti f'tindif ta' bajjiet madwar Ghawdex. Il-grupp qed jitlob lill-Kunsill Lokali tax-Xagħra biex jikkollabora miegħu f'din l-inizjattiva billi jhallas l-ispejjeż ta' ingwanti eċċ biex l-attivita' tkun tista' tkompli ssir. Is-Sindku Joe Cordina propona u l-Kunsill qabel li għandna nitolbu lis-Sur Debattista sabiex jagħmel xogħol ta' tindif fil-bajja ta' Ghajn Barrani fil-limiti tal-lokalita' tagħna.
20. E-mail mill-Ministeru għall-Edukazzjoni u x-Xogħol b'informazzjoni dwar il-Premju Frans Sammut maħsub biex l-użu tajjeb tal-lingwa Maltija jinfirx fil-hidmiet li jwettqu l-entitajiet privati, l-istituzzjonijiet governattivi, il-mezzi tax-xandir u l-iskejjel kemm fil-komunikazzjoni verbali kif ukoll fil-komunikazzjoni bil-kitba. In-nominazzjonijiet għal dan il-Premju jridu jiġu sottomessi sa mhux aktar tard minn nhar il-Ġimgħa 27 ta' Ġunju 2014. Il-Kunsillier Dr. Joseph Attard propona u l-Kunsill qabel li għandna ninnomina lil Dr. Aaron Attard Hili LLD għal dan il-premju.
21. E-mail mid-Dipartiment tal-Gvern Lokali b'informazzjoni dwar il-Premju Nazzjonali Haddiem tas-Sena 2014 inniedi mill-Ministeru għad-Djalogu Soċjali, Affarijiet tal-Konsumatur u Libertajiet Ċivili. Saret laqgħa ta' informazzjoni dwar dan il-premju fil-Ministeru għal Ghawdex nhar it-Tnejn 16 ta' Ġunju fis-6pm. Il-Kunsill innota l-kontenut.
22. E-mail mingħand Nadia Tagliaferro, rappreżentanta tal-kumpanija Greenpak, li fiha baġtet il-first quarter recovery report għas-sena 2014. Ir-raħal tax-Xagħra ġie klassifikat fit-32 post minn total ta' 36 lokalita' li fihom qed topera din il-kumpanija. Bħalma għamilna fil-passat riċenti, ser nitolbu lill-kumpanija Greenpak sabiex tagħtina suggerimenti prattiċi dwar kif nistgħu ntejbu r-ranking tagħna.

23. E-mail mingħand Lillian Vassallo li fiha qed tinforma lill-Kunsilli Lokali li l-Kummissjoni Ewropea għadha kemm fethet il-kompetizzjoni għall-ħames premju 'Access City' tas-sena 2015, il-Premju Ewropew għall-aċċessibilità'. Il-premju annwali jirrikonoxxi u jicċelebra l-bliet għall-isforzi tagħhom u jagħmilha iktar faċli għall-persuni b'diżabilità' u l-anzjani biex ikollhom aċċess għal żoni pubbliċi bħal akkomodazzjoni, żoni fejn jilagħbu t-tfal jew teknoloġiji tal-komunikazzjoni. Il-Kunsill innota l-kontenut.
24. E-mail mingħand Christianne Fenech, Senior Manager tal-Programm ESF 3.234 LEAP! Project – Building the Future Together, b'informazzjoni dwar dan il-programm. Is-Sinjura Fenech qed tistieden lill-NGOs, Kunsilli Lokali u entitajiet pubbliċi sabiex jinnominaw individwi biex jipparteċipaw f'dan il-proġett. Il-Kunsill innota l-kontenut.
25. E-mail mid-Dipartiment tal-Gvern Lokali li fiha saret stedina lis-Sindki u l-Kunsilliera biex jattendu għall-Malta Cultural Institute Concert li sar nhar il-Ħadd 8 ta' Ġunju 2014. Il-Kunsill innota l-kontenut.
26. Ittra mingħand l-Arċipriet Mons. Carmelo Refalo li fiha qed jinforma lill-Kunsill li fil-preżent qed isir xogħol strutturali u rinovattiv fiċ-Ċentru tal-Vokazzjonijiet. F'dan iċ-ċentru, il-grupp tal-vokazzjonijiet jehtieg mejda tal-billiard, table soccer u xi loġħob ieħor. L-Arċipriet qed jitlob il-kollaborazzjoni tal-Kunsill fix-xiri ta' dan il-loġħob. Il-Kunsill qabel li għandna nixtru table tennis biex titpoġġa f'dan iċ-Ċentru.
27. Ċirkulari mill-Assoċjazzjoni tal-Kunsilli Lokali li fiha qed tinforma lill-Kunsill li, fl-okkażjoni tal-European Energy Sustainable Week, l-Assoċjazzjoni ser torganizza konferenza bl-isem 'Energy Efficiency Capacity Building' nhar it-Tlieta 24 ta' Ġunju 2014 fil-Lukanda Excelsior, il-Belt Valletta. Il-Kunsill innota l-kontenut.
28. Ittra mingħand Joe Grech, Account Management Executive tal-kumpanija GO plc, b'informazzjoni dwar offerta li qed toffri l-istess kumpanija fuq l-użu tal-linji tat-telefon għan-negozji u għall-Kunsilli Lokali. Il-Kunsill qabel li għandna niffirmaw kuntratt ta' sentejn mal-kumpanija GO plc biex inkunu nistgħu nibbenefikaw minn rati aktar vantaġġjużi tat-telefon.
29. Ittra mingħand Dr. Aaron Attard Hili li fiha qed jinforma lill-Kunsill li fl-okkażjoni tal-mitejn anniversarju mill-ġrajja traġika tal-pesta fix-Xagħra, ser jigi ippubblikat ktieb b'taġhrif kompletament ġdid dwar din il-ġrajja. Dr. Attard Hili qed jitlob il-kollaborazzjoni tal-Kunsill Lokali tax-Xagħra fil-finanzjament ta' din il-

pubblikazzjoni. Il-Kunsill Lokali tax-Xagħra qabel li għandna nikkollaboraw mar-riċerkaturi involuti fil-ġbir ta' materjal għal din il-pubblikazzjoni billi nħallsu l-ispiza sħiħa bil-kundizzjoni li: (a) id-drittijiet tal-pubblikazzjoni ikunu tal-Kunsill Lokali tax-Xagħra; (b) il-Kunsill jingħata hmistax-il kopja għad-dispożizzjoni tiegħu u (ċ) il-pubblikazzjoni tkun f'idejna sas-Sibt 26 ta' Lulju biex tiġi immedija fl-attività' li ser issir fuq il-belvedere ta' Triq il-Knisja biex tfakkar il-bi-ċentinarju mill-epidemija tal-pesta fil-lokalità' tagħna.

30. Ittra mingħand Frank Micallef, Headmaster tal-kulleġġ Stella Maris, dwar żewġ kotba 'Gozo Legends' u 'Comino' li għadhom kemm ġew ippubblikati mill-istess kulleġġ. Is-Sur Micallef qed jitlob lill-Kunsill sabiex jixtri ammont ta' kotba minn dawn biex ikunu jistgħu jingħataw lit-tfal tal-lokalità'. Il-Kunsill qabel li għandna nixtru żewġ kopji għall-użu tal-librerija pubblika.
31. E-mail mingħand id-Direttorat tal-Eko-Għawdex fi hdan il-Ministeru għal Għawdex li fiha qed jistiednu lis-Sindku jew rappreżentant tiegħu sabiex jattendi għal laqgħa pubblika dwar l-użu effiċjenti tal-ilma fis-settur domestiku. Din il-laqgħa ser issir nhar it-Tnejn 23 ta' Ġunju 2014. Il-Kunsill innota l-kontenut.
32. E-mail mingħand Vincenzo De Leonardis li fiha qed jistieden rappreżentanza ta' erba' persuni mill-Kunsill Lokali tax-Xagħra sabiex jattendu għall-festival annwali tat-tin li ser isir f'Domus De Maria fl-Italja nhar is-Sibt 28 u l-Hadd 29 ta' Ġunju 2014. Il-Kunsill ta' Domus De Maria huwa lest li jospita tliet persuni bejn is-26 u t-30 ta' Ġunju. Għan-nom tal-Kunsill Lokali tax-Xagħra ser jattendu l-Viċi Sindku Aaron Agius flimkien mal-Kunsilliera Dr. Christian Zammit u Dr. Joseph Attard.
33. E-mail mingħand il-Bank of Valletta li fiha qed jistiednu rappreżentanza mill-Kunsill sabiex tattendi għal half day seminar bit-titlu 'Embracing Changes and Challenges in New Business Practices'. Dan is-seminar ser isir nhar il-Ġimgħa 20 ta' Ġunju bejn it-8.30am u nofsinhar fil-BOV Head Office f'Santa Venera. Il-Kunsill innota l-kontenut.
34. Memo 15/2014 mahruġ mid-Dipartiment tal-Gvern Lokali dwar il-posta elettronika tal-membri tal-Kunsill Lokali. Il-Kunsill innota l-kontenut.
35. E-mail mingħand il-Pulizija li fiha qed jinfurmaw lill-Kunsilli Lokali li kull talba li ssir fl-uffiċċji tal-Kunsill biex negozji u hwienet jibqgħu miftuħa sas-sigħat bikrin ta' filgħodu minhabba l-logħob tat-Tazza tad-Dinja għandha tiġi riferuta lilhom. Dan minhabba li hemm xi kundizzjonijiet li jridu jiġu rispettati fil-hruġ ta' tali permessi. Il-Kunsill innota l-kontenut.

36. Memo 16/2014 mahruġ mid-Dipartiment tal-Gvern Lokali dwar il-performance management and indicators. Din hija inizjattiva oħra maħsuba biex il-Kunsilli Lokali jkunu jistgħu jilhqqu livell aħjar fil-kwalita' ta' servizzi li joffru lill-komunita' permezz ta' indikaturi ewlenin fuq livell nazzjonali. Il-Kunsill innota l-kontenut.
37. Memo 17/2014 mahruġ mid-Dipartiment tal-Gvern Lokali dwar l-istreaming tal-laqgħat tal-Kunsill online u t-tnedija ta' skema ta' għajnuna finanzjarja għas-servizz tal-Internet. Din l-iskema tnediet wara li kien hemm xi Kunsilli Lokali, fosthom il-Kunsill Lokali tax-Xagħra, li kellhom problema bl-internet speed. Il-Kunsill qabel li għandna napplikaw mad-Dipartiment tal-Gvern Lokali għar-rimbors tal-ispejjeż relatati mal-installazzjoni tas-sistema tal-Melita fl-uffiċċju tagħna.
38. E-mail mingħand Mario Cutajar, Segretarju Permanenti Principali u Segretarju tal-Kabinett, li fiha qed jinforma lill-Kunsilli Lokali li nhar it-Tlieta 1 ta' Lulju 2014 ser issir laqgħa tal-kabinett fis-sala tal-iskola sekondarja tas-subien fil-Kulleġġ ta' Għawdex fl-10am. Ser jattendi s-Sindku Joe Cordina.
39. Ittra mingħand Joseph Bajada, Segretarju tas-Socjeta' Filarmonika Victory, li fiha l-istess Socjeta' qed titlob li l-Kunsill Lokali tagħha jikkollabora magħha fl-organizzazzjoni tal-Programm Vokali u Strumentali fl-okkażjoni tal-festa ta' Marija Bambina billi jhallas l-ispejjeż tal-PA system, kantanti mistiedna, bandisti barranin u mużika moderna li qed tinxtara minn fuq l-Internet – spiża ta' € 1200. Il-Kumitat jixtieq ukoll li dan il-Programm Mużikali jkun taħt il-Patroċinju tas-Sindku Joe Cordina. Il-Kunsill qabel li għandna nikkollaboraw mal-Banda Victory fl-organizzazzjoni ta' dan il-Kunċert bi spiża li ma teċċedix is-somma ta' € 900.
40. Memo 18/2014 mahruġ mid-Dipartiment tal-Gvern Lokali dwar korrisondenza mibgħuta lill-istess Dipartiment mill-Kumitati Reġjonali, Kunsilli Lokali u Kumitati Amministrattivi. Il-Kunsill innota l-kontenut.
41. E-mail mill-Assoċjazzjoni tal-Kunsilli Lokali li fiha l-istess Assoċjazzjoni flimkien mal-Assoċjazzjoni Nazzjonali tas-Segretarji Eżekuttivi qed titlob lill-Kunsilliera u lis-Segretarji Eżekuttivi sabiex sa nhar il-Ġimgħa 4 ta' Lulju 2014 jagħtu l-opinjoni tagħhom dwar il-ftuħ tal-uffiċċji amministrattivi nhar ta' Sibt. Il-Kunsill innota l-kontenut.
42. Ittra mix-Xagħra *Historical Re-enactment Group* li fiha qed jinfurmaw lill-Kunsill li din l-għaqda ser torganizza numru ta' spetakli żgħar fi Pjazza l-Vitorja matul ix-xhur

ta' Lulju u Awwissu 2014 li jirraprezentaw l-istorja tar-rahal tax-Xaghra minn zmien it-Tempji tal-Ġgantija sal-ġurnata tal-lum. Din il-materja diġa' ġiet diskussa aktar kmieni matul din il-laqgħa. Il-Kunsill qabel li għandna nikkollaboraw ma' din l-għaqda fl-organizzazzjoni ta' dawn l-attivitajiet bi spiza li ma teċċedix is-somma ta' € 1500.

43. E-mail mingħand Dr. Evangelista Leuzzi, ko-ordinatur tal-proġett NeMo, li fiha qed jistieden erba' rappreżentanti mill-Kunsill Lokali tax-Xaghra sabiex jattendu għal laqgħa tal-proġett li ser issir fil-Polonja bejn l-1 u l-5 ta' Lulju 2014. Għan-nom tal-Kunsill Lokali tax-Xaghra ser jattendu s-Sindku Joe Cordina u l-Kunsilliera Maria Grima.

44. Ittra mingħand Pauline Bailey f'isem il-Kumpanija 'Wow Gozo' li fiha s-Sinjura Bailey qed titlob in-no objection tal-Kunsill sabiex topera non-motorised fitness activity fil-bajja tar-Ramla l-Hamra bejn l-1 ta' Lulju u l-31 ta' Ottubru 2014. Il-Kunsill qabel li għandna nagħtu din in-no objection għal din is-sena biss bil-kundizzjoni li ma jkunx hemm nuqqas ta' spazju adegwat fejn in-nies ikunu jistgħu jgħaddu mument ta' mistrieħ f'din il-bajja.

Ilmenti mir-residenti:

1. Talba mingħand Coronato Vella ta' 17A, Triq Ġnien Xibla, sabiex jitranga hajt li hemm mar-raba' tiegħu fi Triq l-Imqades. Ir-resident huwa dispot li jekk jingħata l-materjal, ser jagħmel ix-xogħol hu. Il-Kunsill qabel li għandna nipprovdu l-materjal neċessarju biex ikun jista' jsir ix-xogħol mitlub.
2. Talba mingħand Joe Cordina sabiex issir *zebra crossing* quddiem Tal-Vitorja Mini Market fi Pjazza l-Vitorja. Il-Kunsill qabel li għandna nirreferu din it-talba lil *Transport Malta*.
3. Talba mingħand Anthony Bajada ta' 98, Triq Sant'Anton, sabiex titranga rampa żgħira bis-siment fl-inhawi tal-Għezien. Il-Kunsill qabel li dan ix-xogħol għandu jsir.
4. Talba mingħand Mary Portelli ta' Trejjet Ġużepi Sultana sabiex jiġu estizi b'metru s-sinjali li jipprojbixxu l-ipparkjar faċċata tar-residenza tagħha peress li qed ikollha problema biex iddaħħal il-vettura fil-garaxx jekk ikun hemm il-karozzi ipparkjati hemmhekk. Il-Kunsill qabel li għandna nirreferu din it-talba lil *Transport Malta*.

5. Talba mingħand Loreto Portelli ta' 14, Triq tal-Masri, sabiex jingħata fit konkos f'passaġġ pubbliku li jinsab fl-inħawi tal-Pergla. Il-Kunsill qabel li dan ix-xogħol għandu jsir.
6. Talba mingħand Vanessa Vella Zarb ta' 60, Triq l-Imqades, sabiex tinbidel il-*bus shelter* li hemm fil-bidu ta' Triq l-Imqades fejn hemm it-Tempji tal-Ġgantija peress li dik eżistenti tinsab fi stat ħażin. Il-Kunsill qabel li għandna nirreferu din it-talba lill-kumpanija *Faces* li hija responsabbli mill-installazzjoni ta' *bus shelters* godda. Fuq talba tal-Viçi Sindku Aaron Agius, ser niġbdu l-attenzjoni tal-istess kumpanija dwar l-istat ħażin tal-*bus shelter* li hemm fi Triq Ġnien Xibla.
7. Talba mingħand Carmela Sultana ta' 37, Triq Ta' Karkar, sabiex titrangà l-bankina quddiem ir-residenza tagħha u ssir forma ta' rampa biex tkun tista' tidhol faċilment bil-*wheelchair*. Il-Kunsill qabel li dan ix-xogħol għandu jsir.
8. Talba mingħand Paul Scerri ta' 2, Triq tas-Sruġ, sabiex titrangà l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
9. Talba mingħand Daniel Attard ta' NB, Triq Ta' Stellini, sabiex jinżabru żewġ palmiet li hemm fi Triq Stellini kantuniera ma' Triq San Ġorġ Preca. Il-Kunsill qabel li għandna nirreferu din it-talba lid-Dipartiment tal-Agricoltura fi hdan il-Ministeru għal Għawdex.
10. Talba mingħand Joe Bartolo ta' 'Lortin', Triq l-Ispiera, sabiex isiru *slow signs* fi Triq Ġnien Imrik maġenb l-għalqa tiegħu peress li hemmhekk hemm *blind corner* u ħafna sewwieqa qed jibqgħu jsuqu b'veloċità qawwija. Il-Kunsill qabel li għandna nirreferu din it-talba lil *Transport Malta*.
11. Talba mingħand Charlie Mercieca ta' 'Paradise', Triq Ta' Bullara, sabiex isir *patching* bis-siment fid-dahla ta' Santa Verna fejn jispiċċa l-asfalt. Il-Kunsill qabel li dan ix-xogħol għandu jsir.
12. Talba mingħand Eucharist Refalo ta' 10, Triq il-Hamrija, Xewkija, sabiex titrangà bis-siment ir-rampa li hemm ma' post li għandu fi Triq Sruġ. Minħabba li tinsab fi stat ħażin, ir-rampa eżistenti trid tinqala' kollha u ssir waħda ġdida minflokha. Il-Kunsill qabel li dan ix-xogħol għandu jsir.

13. Talba mingħand Robert James Adey ta' Ir-Rokna, Flat 7, Triq Ġwann Marija Camilleri, sabiex (a) titwaħħal tabella li tindika l-isem tat-triq u (b) issir stand li magħha jkun jista' jiddendel iż-żibel għal nofs it-triq. Il-Kunsill qabel ma' dan.
14. Talba mingħand il-Viċi Sindku Aaron Agius sabiex jitranga bis-siment culvert tal-ilma li hemm fi Triq tas-Sruġ. Ser ingibu stima ta' dan ix-xogħol mingħand il-kumpanija *Road Construction Company Limited*.
15. Talba mingħand Joseph Refalo ta' 15, 'Żernieq', Triq Ta' Gajdoru, sabiex issir *traffic management plan* fi Triq l-Arċipriet Ġużepp Diacono u Triq Jannar. Il-Kunsill qabel li għandna ninkarigaw lill-Perit Edward Scerri sabiex jippreparalna draft ta' *traffic management plan* għal din iż-żona.
16. Talba mingħand Victor Axiaq ta' NB, Triq Marsalforn, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
17. Talba mingħand Anthony Camilleri ta' 31, Triq Jannar, sabiex isiru sinjali li jipprojbixxu l-ipparkjar quddiem garaxx li għandu qrib ir-residenza 40 fi Triq Jannar peress li qed ikun hemm il-vetturi ipparkjati hemmhekk u mhux qed ikun possibbli li johroġ il-karozza mill-garaxx. Il-Kunsill qabel li għandna nirreferu din it-talba lil *Transport Malta*.
18. Talba mingħand Rose Curmi ta' 'Maria Bambina', Triq San Ġorġ Preca, sabiex issir manutenzjoni tal-faċċata tar-residenza tagħha. Dan minhabba li saret xi hsara żgħira xhin ġew installati l-bozoz li hemm faċċata tal-Mużew tas-Subien. Il-Kunsill qabel li dan ix-xogħol għandu jsir.
19. Talba mingħand Rose Bajada ta' 92, Triq Franġisk Camilleri, sabiex jinbena ħajt imwaqqa' fi Triq Liberat Grech. Kif ġie deċiż fl-aħħar laqgħa tal-Kunsill, is-Sindku Joe Cordina ipprezenta stima tax-xogħol involut, liema stima tammonta għas-somma ta' € 3820.66c. Il-Kunsill qabel li fid-dawl tal-*budget* limitat li għandna, din it-talba għandha terġa' tiġi diskussa aktar 'il quddiem.
20. Talba mingħand is-Sindku Joe Cordina sabiex isiru sinjali li jipprojbixxu l-ipparkjar taht in-niċċa ta' San Pawl fl-aħħar parti ta' Triq Marsalforn. Il-Kunsill qabel li għandna nirreferu din it-talba lil *Transport Malta*.

21. Talba minghand il-Viċi Sindku Aaron Agius sabiex isiru żewġ *parking spaces* fi Triq il-Ġebbla Ta' Sansuna. Il-Kunsill qabel li għandna nirreferu din it-talba lil *Transport Malta*.
22. Il-Viċi Sindku Aaron Agius ġibed l-attenzjoni tal-Kunsill dwar ġebbla perikoluża li hemm fil-ħajt li qiegħed fuq ir-riħ taċ-ċimiterju parrokkjali tax-Xagħra. Din il-ġebbla qed tinqata' minn mas-sies u hemm il-periklu imminenti li taqa' fuq xi hadd. Il-Kunsill qabel li għandna niġbdu l-attenzjoni tal-*Health & Safety Department*, tal-Pulizija u tal-Ministeru għal Għawdex biex tittiehed azzjoni immedjata dwar dan.
23. Il-Viċi Sindku Aaron Agius ġibed l-attenzjoni tal-Kunsill dwar l-istat diżastruż tal-aħħar parti ta' Triq is-Sellum. Din il-parti tat-triq taqa' taħt ir-responsabbilita' tal-Kunsill Lokali tal-Belt Victoria. Il-Kunsill qabel li bħalma diġa' għamilna diversi drabi fil-passat, għandna nergħu niktbu lill-Kunsill tal-Belt Victoria biex niġbdulhom l-attenzjoni dwar l-istat hażin ta' din it-triq biex tittiehed azzjoni immedjata.
24. Talba minghand il-Viċi Sindku Aaron Agius sabiex jiġu estizi s-sinjali li jipprojbixxu l-ipparkjar fin-naħa ta' isfel ta' Triq Gajdor. Is-Sindku innota li diġa' saret talba simili lil *Transport Malta* fil-passat riċenti u ser insegwu jekk kienx hemm xi żviluppi dwarha.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 21 ta' Lulju 2014 fil-5.30pm b'agenda li tkun komunikata aktar 'il quddiem.

Il-laqgħa spicċat fit-8.30pm.

Joe Cordina
Sindku

Ivan Attard
Segretarju Eżekuttiv